



C/2025/1951

31.3.2025

**DEĊIŻJONI TAR-RAPPREŻENTANT GHOLI TAL-UNJONI GHALL-AFFARIJJIET BARRANIN U
L-POLITIKA TA' SIGURTÀ**

tas-6 ta' Marzu 2025

**dwar ir-regoli rigward it-trattament ta' talbiet għal aċċess pubbliku għal dokumenti miżmuma mir-
Rappreżentanti Speċjali tal-UE**

(C/2025/1951)

IR-RAPPREŻENTANT GHOLI TAL-UNJONI GHALL-AFFARIJJIET BARRANIN U L-POLITIKA TA' SIGURTÀ,

Wara li kkunsidra l-Artikolu 33 tat-Trattat dwar l-Unjoni Ewropea,

Billi:

- (1) F'konformità mal-Artikolu 33 tat-Trattat dwar l-Unjoni Ewropea, kull Rappreżentant Speċjali tal-UE (minn hawn 'il quddiem "RSUE") iwettaq il-mandat tiegħu taht l-awtorità tar-Rappreżentant Għoli.
- (2) Ir-RSUE huma entitajiet funzjonali separati mill-Kunsill u s-SEAE.
- (3) Għall-fini tat-trattament ta' applikazzjoni għal aċċess pubbliku għal dokumenti miżmuma minn RSUE, huwa għandu japplika r-regoli stabbiliti fir-Regolament (KE) Nru 1049/2001 tal-Parlament Ewropew u tal-Kunsill ⁽¹⁾.
- (4) Huwa xieraq li jiġu adottati regoli ta' implimentazzjoni applikabbli għar-RSUE kollha,

ADOTTA DIN ID-DEĊIŻJONI:

Artikolu 1

Kamp ta' applikazzjoni

Kull ċittadin tal-Unjoni Ewropea, u kull persuna fiżika jew guridika li tirrisjedi jew li jkollha l-uffiċċju registrat tagħha fi Stat Membru, għandu jkollha d-dritt ta' aċċess għad-dokumenti mfassla jew riċevuti minn RSUE skont il-prinċipji, il-kundizzjonijiet u l-limiti definiti fir-Regolament (KE) Nru 1049/2001 fir-rigward tal-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (minn hawn 'il quddiem "ir-Regolament") u r-regoli ta' implimentazzjoni stabbiliti f'din id-Deċiżjoni.

Artikolu 2

Sottomissjoni ta' applikazzjoni

1. Applikazzjoni għal aċċess għal dokumenti indirizzata lil RSUE għandha tiġi pprezentata bil-miktub, inkluż f'forma elettronika mibgħuta lill-indirizz elettroniku funzjonali EUSR-ACCESS-TO-DOCUMENTS@eeas.europa.eu.
2. L-applikazzjoni għandha ssir b'mod preċiż biżżejjed sabiex ir-RSUE jkun jista' jidentifika d-dokument(i) mitlub(a) u jipproċessa l-applikazzjoni fil-limiti ta' żmien tar-Regolament.

⁽¹⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

3. Hekk kif l-applikazzjoni tiġi rreġistrata, għandu jintbagħat rikonoxximent lill-applikant li din tkun waslet.
4. Id-data personali tal-applikanti għandha tiġi pproċessata f'konformità mar-regoli applikabbli dwar il-protezzjoni tad-data personali ⁽²⁾.

Artikolu 3

Limiti ta' żmien

1. Ir-RSUE għandu jwieġeb applikazzjonijiet inizjali u konfermatorji fi żmien hmistax-il (15) jum tax-xogħol mid-data tar-reġistrazzjoni tal-applikazzjoni.
2. Jekk applikazzjoni ma tkunx preċiża biżżejjed jew tkun ġenerali wisq fl-ambitu tagħha, ir-RSUE għandu jikkuntattja minnufih lill-applikant bil-ħsieb li jiċċara t-talba jew jillimita l-ambitu tagħha f'konformità mal-Artikolu 6(2) u 6(3) tar-Regolament. Fin-nuqqas ta' tveġiba mill-applikant fi żmien 10 ijiem ta' xogħol, ir-RSUE għandu jerga' jikkuntattja lill-applikant u jagħtih 5 ijiem ta' xogħol oħra biex jiċċara jew jillimita l-ambitu tat-talba sabiex ir-RSUE jkun jista' jidentifika d-dokumenti mitluba u jittratta l-applikazzjoni b'mod effiċjenti. Jekk l-applikant jonqos milli jiċċara jew jillimita l-ambitu, l-applikazzjoni għandha titqies miċhuda. L-iskadenza għal tveġiba għandha tibda tiddekorri biss minn meta r-RSUE jirċievi l-informazzjoni rilevanti mill-applikant.
3. F'każijiet eċċezzjonali, kif stipulat fl-Artikoli 7(3) jew 8(2) tar-Regolament, l-iskadenzi jistgħu jiġu estiżi bi hmistax-il jum ta' xogħol, b'mod partikolari:
 - (a) fil-każ ta' applikazzjonijiet li huma kumplessi jew li jinvolvu volum kbir ta' data jew dokumenti;
 - (b) jekk talba tkun teħtieġ konsultazzjoni ma' istituzzjoni, korp jew uffiċċju tal-Unjoni, missjoni jew operazzjoni għall-Politika ta' Sigurtà u ta' Difiza Komuni jew Stat Membru; jew
 - (c) jekk tkun meħtieġa konsultazzjoni ma' parti terza.

L-applikant irid jiġi infurmat bi kwalunkwe estensjoni bħal din u bir-raġunijiet għaliha.

Artikolu 4

Trattar ta' risposti

1. It-tweġibiet għall-applikazzjonijiet inizjali għandhom jiġu ffirmati mill-Kap tal-Uffiċċju tar-RSUE, li għandu jaġixxi bħala Korrispondent tal-Aċċess għad-Dokumenti fl-Uffiċċju rilevanti tar-RSUE. Fin-nuqqas ta' Kap tal-Uffiċċju, ir-RSUE għandu jahtar Korrispondent tal-Aċċess għad-Dokumenti minn fost il-membri tal-persunal.
2. It-tweġibiet għall-applikazzjonijiet konfermatorji għandhom jiġu ffirmati mir-RSUE rilevanti.
3. Mingħajr preġudizzju għall-paragrafi ta' hawn fuq, għall-fini tat-trattament ta' talbiet għal aċċess għal dokumenti, kemm fl-istadju inizjali kif ukoll f'dak konfermatorju, it-Tim ta' Trasparenza tas-SEAE jappoġġa u jagħti pariri lir-RSUE u lill-uffiċċji tagħhom. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jiġi kkonsultat, fejn xieraq, dwar id-deċizjoni li għandha tittiehed f'każijiet kumplessi.

⁽²⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċizjoni Nru 1247/2002/KE (ĠU L 295, 21.11.2018, p. 39).

*Artikolu 5***Risposta negativa**

Jekk it-twegiba għal applikazzjoni tkun kompletament jew parzjalment negattiva, din għandha tiddikjara r-raġunijiet għar-rifjut abbażi ta' waħda mill-eċċezzjonijiet stipulati fl-Artikolu 4 tar-Regolament. It-twegibiet għal applikazzjoni inizjali għandhom jinfurmaw lill-applikant bid-dritt li jissottometti applikazzjoni konfermatorja. Fi kwalunkwe twegiba negattiva għal applikazzjoni konfermatorja, ir-RSUE għandu jinforma lill-applikant dwar ir-rimedji disponibbli, jiġifieri li jinbnew procedimenti tal-qorti kontra r-RSUE rilevanti skont il-kundizzjonijiet stabbiliti fl-Artikolu 263 TFUE u/jew li jitressaq ilment lill-Ombudsman Ewropew skont il-kundizzjonijiet stabbiliti fl-Artikolu 228 TFUE.

*Artikolu 6***Dokumenti ta' parti terza miżmuma għand ir-RSUE**

1. Meta r-RSUE jirċievi applikazzjoni għal aċċess għal dokument li jkollu fil-pussess tiegħu, iżda li joriġina minn parti terza, il-parti terza għandha tiġi kkonsultata sakemm ma jkunx ċar li d-dokument għandu jew ma għandux jiġi żvelat, fid-dawl tal-eċċezzjonijiet stipulati fir-Regolament.
2. L-aċċess għad-dokument għandu jingħata mingħajr konsultazzjoni mal-parti terza jekk id-dokument ikun diġà gie ppubblikat mill-awtur tiegħu, ikun diġà gie rilaxxat lill-pubbliku minn istituzzjonijiet u korpi tal-UE jew jekk ikun ċar li l-iżvelar, jew l-iżvelar parzjali, tal-kontenut tiegħu ovvjament ma jaffettwa l-ebda wiehed mill-interessi msemmija fl-Artikolu 4 tar-Regolament.
3. Il-parti terza trid tiġi kkonsultata jekk id-dokument ikun kopert mill-Artikolu 9 tar-Regolament, jew jekk id-dokument joriġina minn Stat Membru u l-Istat Membru jkun talab lir-RSUE biex ma jiżvelax id-dokument mingħajr il-qbil tiegħu minn qabel skont l-Artikolu 4(5) tar-Regolament. Talba bħal din minn Stat Membru jehtieg li ssir bil-miktub.
4. Il-parti terza għandha tiġi kkonsultata bil-miktub u tingħata limitu ta' żmien raġonevoli biex twieġeb, filwaqt li jitqiesu l-limiti ta' żmien stipulati fl-Artikolu 3 hawn fuq. Il-parti terza għandha tagħti l-opinjoni tagħha bil-miktub.
5. Fin-nuqqas ta' twegiba mill-parti terza fil-limitu ta' żmien preskritt, jew jekk il-parti terza ma tkunx identifikabbli jew traċċabbli, ir-RSUE għandu jiddeċiedi dwar l-applikazzjoni fid-dawl tal-eċċezzjonijiet stipulati fir-Regolament, filwaqt li jqis l-interessi legittimi tal-parti terza abbażi tal-informazzjoni għad-dispożizzjoni tar-RSUE.
6. Jekk ir-RSUE jkollu l-hsieb li jagħti aċċess għal dokument kontra l-opinjoni espliċita tal-parti terza, huwa għandu jinforma lill-parti terza bl-intenzjoni tiegħu li jiżvela d-dokument sal-iskadenza applikabbli skont ir-Regolament.

*Artikolu 7***Konsultazzjoni ta' RSUE**

1. Talbiet għal konsultazzjoni ta' RSUE minn Stat Membru jew istituzzjoni, korp, ufficċju jew aġenzija ohra tal-Unjoni li jkun u rċevew applikazzjoni għal dokument fil-pussess tagħhom iżda li joriġinaw minn RSUE għandhom jintbagħtu bil-posta elettronika lil EUSR-ACCESS-TO-DOCUMENTS@eeas.europa.eu.
2. Ir-RSUE għandu jagħti l-opinjoni tiegħu minnufih, filwaqt li jqis kwalunkwe limitu ta' żmien applikabbli biex tingħata twegiba, u mhux aktar tard minn hamest ijiem ta' xogħol.

*Artikolu 8***Dokumenti klassifikati**

1. Meta applikazzjoni għal aċċess għal dokument tikkonċerna dokument kopert mill-Artikolu 9 tar-Regolament jew dokument ieħor ikklassifikat f'konformità mar-regoli tal-istituzzjoni kkonċernata, li jipproteġu l-interessi essenzjali tal-Unjoni Ewropea jew ta' wiehed jew aktar mill-Istati Membri tagħha, din għandha tiġi ttrattata minn ufficċjali intitolati li jiffamiljarizzaw ruhhom mad-dokument.

2. Għandhom jingħataw raġunijiet fuq il-bażi tal-eċċezzjonijiet elenkati fl-Artikolu 4 tar-Regolament għal kull deċiżjoni li tirrifjuta aċċess għal parti minn dokument klassifikat jew għalih kollu kemm hu. Jekk l-aċċess għad-dokument mitlub ma jistax jiġi rifjutat fuq il-bażi ta' daww l-eċċezzjonijiet, l-uffiċjal li jittratta l-applikazzjoni għandu jiżgura li d-dokument jiġi deklassifikat qabel ma jintbagħat lill-applikant.

Artikolu 9

Modalitajiet ta' aċċess

1. Id-dokumenti li għandu jingħata aċċess għalihom għandhom jintbagħtu bil-posta jew bil-posta elettronika. Jekk id-dokumenti mitluba jkunu voluminużi jew ma jkunux jistgħu jiġu ttrattati faċilment, l-applikant jista' jiġi mistieden jikkonsultahom fejn jinżammu. Konsultazzjoni bħal din għandha tkun bla hla.
2. Jekk dokument ikun diġà gie rilaxxat, it-tweġiba tista' tikkonsisti f'li l-applikant jiġi infurmat kif jista' jikseb id-dokument mitlub, bħall-ghoti tar-referenzi tal-pubblikazzjoni jew l-indikazzjoni tal-indirizz web fejn ikun disponibbli.
3. Jekk il-volum tal-kopji tad-dokumenti li għandhom jintbagħtu bil-posta jaqbeż l-20 paġna, l-applikant jista' jintalab iħallas tariffa ta' EUR 0,10 għal kull paġna, flimkien mal-ispejjeż tat-trasport. Il-miżati għal mezzi oħra għandhom jiġu deċiżi skont il-każ, iżda fi kwalunkwe każ m'għandhomx jeċċedu ammont raġonevoli.

Artikolu 10

Pubblikazzjoni ta' dokumenti

1. Id-dokumenti ppubblikati minn RSUE wara applikazzjoni għal aċċess għal dokumenti jiġu ppubblikati bl-appoġġ tas-SEAE u jiġu hosted fir-reġistru pubbliku tas-SEAE għal dan il-ghan.
2. F'konformità mal-Artikolu 9 tar-Regolament, id-dokumenti koperti minn dik id-dispożizzjoni ma għandhomx jiġu rreġistrati fir-reġistru pubbliku tas-SEAE mingħajr il-kunsens tal-originatur.

Artikolu 11

Rapportar

Ir-RSUE għandhom jirrapportaw kull sena lir-Rappreżentant Għoli dwar l-ghadd ta' każijiet li fihom l-uffiċċju tagħhom ikun irrifjuta li jagħti aċċess għal dokumenti, u f'dawn il-każijiet għandhom jipprovdu r-raġunijiet għal dawn ir-rifjuti.

Artikolu 12

Effett

1. Din id-Deciżjoni għandha tapplika għar-RSUE kollha.
2. Din id-Deciżjoni għandu jkollha effett fil-jum tal-adozzjoni tagħha.

Magħmul fi Brussell, 6 ta' Marzu 2025.

Kaja KALLAS

*Ir-Rappreżentant Għoli tal-Unjoni
għall-Affarijiet Barranin u l-Politika ta' Sigurtà*